

ہوٹل جے پور اشوک اور للیتا محل پولیس - ہوٹل میسور کی راجستھان اور کرناٹک کی ریاستی حکومتوں کو منتقلی کو کابینہ کی منظوری

Posted On: 20 SEP 2017 5:56PM by PIB Delhi

نئی دہلی، 20 ستمبر۔ وزیر اعظم جناب نریندر مودی کی صدارت میں اقتصادی امور سے متعلق کا بینہ کمیٹی (سی سی ای اے) نے ہوٹل جے پور اشوک، جے پور اور للیتا محل پولیس ہوٹل، میسور جو انڈین ٹورزم ڈیولپمنٹ کارپوریشن لمیٹیڈ (آئی ٹی ڈی سی) کی اکائیاں ہیں انہیں بالترتیب راجستھان اور کرناٹک کی ریاستی حکومتوں کو منتقل کر نے اور میسرز دونی پولو اشوک ہوٹل کارپوریشن میں آئی ٹی ڈی سی کے حصص کی سرمایہ نکاسی کو اپنی منظوری دے دی ہے۔

حکومت ہند کی سرمایہ نکاسی پالیسی کے مطابق ریاستوں میں آئی ٹی ڈی سی کے مشترکہ ہوٹلوں/املاک کو پٹے پر / ذیلی پٹے پر دینے کا فیصلہ کیا گیا ہے اور جہاں ریاستیں پٹے پر /ذیلی پٹے پر دینے کی تجویز سے متفق نہیں ہیں وہاں وہ املاک ان کی سرکاری قد و قیمت پر ریاستوں کو لوٹا دی جائیں گی۔ یہ پالیسی اس حقیقت کو ذہن میں رکھ کر بنائی گئی ہے کہ پیشہ ورانہ خطوط پر ہوٹلوں کو چلانا اور ان کا انتظام و انصرام کرنا حکومت یا اس کے ادارے کا کام نہیں ہے۔

حکومت کی سرمایہ نکاسی پالیسی کو جاری رکھتے ہوئے وزارت سیاحت نے ہوٹل لیک ویو اشوک، بھوپال، ہوٹل برہم پتر اشوک، گواہاٹی، ہوٹل بھرت پور اشوک، بھرت پور کی املاک اور اکائیوں کو متعلقہ ریاستی حکومتوں کو منتقل کر دیا ہے۔ علاوہ ازیں سی سی ای اے کے ذریعہ نئی دہلی کے ہوٹل جن پت کو حکومت ہند کی وزارت شہری ترقی کو منتقل کرنے کا اصولی طور پر فیصلہ کر لیا گیا ہے۔ حکومت کی مذکورہ بالا سرمایہ نکاسی پالیسی کے تعلق سے سی سی ای اے نے آئی ٹی ڈی سی کی اکائیوں ہوٹل جے پور اشوک، جے پور اور ہوٹل للیتا محل پولیس، میسور کی متعلقہ راجستھان اور کرناٹک کی ریاستی حکومتوں کو منتقلی کے ذریعہ سرمایہ نکاسی کا فیصلہ کیا ہے۔ سی سی ای اے نے یہ بھی فیصلہ کیا ہے کہ آئی ٹی ڈی سی میسرز دونی پولو اشوک ہوٹل کارپوریشن لمیٹیڈ میں اپنے 51 فیصد حصص کی سرمایہ نکاسی کرے گا۔ ہوٹل دونی پولو اشوک، ایٹانگر حکومت اتر پردیش کے ساتھ اشتراک میں چلنے والی ایک کمپنی ہے۔

م ن۔ ش س۔ م ح

UNO 4672

(Release ID: 1503480) Visitor Counter : 2

